

د افغاني نوي فلم «غلطه لاره» په اړه

په نيدرلند کې د افغاني کولتوري ټولني پيغام

11-11-11

د زندام (Zaandam) ښار

ټولو ته څرگنده ده، چې بشر له خپل پيدايښته له هنر سره مينه درلوده، چې د سيمو نکلونه يې تر مور په فولکلوريک بڼه را رسېدلي دي او په ډبرو او ديوالونو يې ښکل شوي انځورونه د هنري وړمې په شکل زموږ تر سترگو شوي دي. همدا ډول ليا له څو زرو کلونو راپه دېخوا انسانانو د تفريح او ساتيري لپاره جشنونه نيول او په هغې کې به هر وروڼو، ځا، گدا، سندري او نندارتونونه ول، چې ښه بېلگه يې په سهيله امريکا کې د مايا او په عربي نړۍ کې د مصر د مدنيتونو عنعنوي او مذهبي جشنونه دي. په لرغونپلټنه (ارکيالوژيکي کېندنې) کې داسې تاريخي لاسته راوړنې شته، چې په بشر کې له انځور سره مينې ته ښودنه کوي، چې د مايا کولتور او مصري مدنيت هيروگلو فونه، اهرامونه او مجسمې يې ښي ښي دي، خو له هېره بايد و نه ايستل شي، چې زموږ لرغونۍ هېواد افغانستان هم د بشر په کلتوري ځانگو کې خپله برخه لري، چې د باميان مجسمې او په هغوی کې دننه ښايسته رنگين انځورونه د نړۍ د بشري ارزښتونو يوه لويه هنري او کلتوري پانگه ده، چې په نړيواله کچه د بشري تاريخ په ځانگو کې زموږ د خلکو او هېواد هنري او کولتوري هڅو ته ښودنه کوي.



انځور ۱: د باميان بودا، د مايا او مصر هيروگلي فونه

د سينما هنر د بشر په ژوند کې يو غوره، تفريحي، روزنيز، مالوماتي او پوهنيز هنر گنل کېږي. د سينما هنر لږ تر لږه يوسلو شل کاله مخکې د نولسمې پېړۍ په پای کې رامنځ ته شوی دی چې د لومړي ځل لپاره په ۱۸۸۷ ميلادي کال (Eadward Muybridge) د عکاسي د څو کامرو په کارولو په دې وتوانېد چې د خپلو آسونو ځغاسته تر يوه بريده د خوځېدونکي فلم په بڼه جوړ کړي چې په لېدو يې انسان ته د يوې خوځېدونکې پېښې انځور ورکاوه او په ۱۸۸۹ ميلادي کال بيا (Thomas Edison او William Dickson) په دې وتوانېدل چې يوه د فلم اخيستلو کامره جوړه کړي چې د (kinetoscoop) نوم دغه کامرې ته ورکړل شوی و. بايد ياده شي چې هغه کامره ډېر درنه وه او پروجکتور يې هم نه درلود چې فلم په پرده او يا دېواله وښيي، نو ځکه د ټولو لپاره د کارولو وړ کامره نه وه.

په ۱۸۹۵ ميلادي کال د فرانسوي (Antoine Lumière) دوه ځامن (Louis او Auguste) په دې وتوانېدل چې د فلم يوه داسې کامره جوړه کړي چې وزن يې تر ۵ کيلوگرامه وي او کامره پروجکتور هم ولري چې فلم په پرده او يا دېواله هم وښودلی شي. دغه د سينمايي هنر انقلاب د فرانسې د پاریس په ښار کې رامنځ ته شو او لومړني فلمونه زياتره فرانسوي ول، مگر په ۱۸۹۶ ميلادي کال کې د سينما هنر ټول سرحدونه مات کړل او له بروکسله رانيولې تر لندنه او نيويارکه يې لمنه خوره شوه.

د سینماتوگرافي يا د سینمايي هنر د فلم اخیستلو لومړنی کامري ته هم ډېر په زړه پورې نومونه وکارول شول، چې له نندارتون، خوځښتونو، ژوند، خوځېدونکو انځورونو او داسې نورو اصطلاحگانو سره يې تړاو درلود، خو له هغو ټولو نومونو نه يوازې د سینما او سینماتوگرافي وراشه په څېړنيزو ليکنو او ورځنيزو چارو کې کارول کېږي. د لومړنی کامري نومونه په لاندې ډول ول:

theatrofoon	praxinoscoop	vitascoop	mutoscoop
fenakistiscope	fototachygraaf	biograaf	zoötroop

په زړه پورې دا ده، چې د فلم لومړني نوښتگر (Louis Lumière) داسې وراشه ياده کړې وه چې سینما يا سینمايي هنر هغه اختراع ده چې آینده نه لري « Le cinéma est une invention sans avenir » مگر په ژوند کې هر څه بل ډول شول او سینمايي هنر د ژوند په بېلابېلو برخو کې خپل هر اړخيز اغېز پرېښود او خپل غوره ځای يې د هنرونو په نړۍ کې ونيوه، چې نن سبا هم د هنر په ډگر کې او هم د ژورناليزم، روزنيزو، تاريخي او جوتو علومو په برخه کې په پراخه پيمانه د فلم او سینماتوگرافي هنر کارول کېږي او په تلویزيون، کمپيوټر او نورو انځوریکو تخنيکونو کې د فلم هنر يو ستر انقلاب رامنځ ته کړی دی چې پرته له سینمايي هنره د ننني عصري ژوند تصور هم نشي کېدلی.



انځور ۲: د فلم اخیستلو کامري او د فلمونو څرخونه

په نړۍ کې نن سبا په ټولو ملکونو کې په بېلابېلو ژبو هنري، روزنيز، ژورناليستيکي او پوهنيز فلمونه جوړېږي، خو په نړۍ کې د سینما تر ټولو لوی صنعت په امریکا او هندوستان پورې اړه لري، مگر د نورو ملکونو فلمونو هم خپل کولتوري او بشري ارزښتونه نړۍ ته وربښلي دي. د امریکا فلمي صنعت په هالیوډ (Hollywood) پورې اړه لري، چې د سینمايي هنر د صنعت بنسټ يې په ۱۹۱۱ ميلادي کال کې اېښودل شوی دی او لږ څه موده وروسته له دې په ۱۹۱۳ ميلادي کال د هندوستان د بمبېي په ښار کې د سینمايي هنر لومړنی فلم د (Raja Harishchandra) په نامه بازار ته راووت، چې ډېر مينوال يې پيدا کړل او د فلم هنر د بهارت په ژوند کې خپل ټولنيز موقف ټينگ کړل، چې نن سبا هر کال تر زرو (۱۰۰۰) ډېر هندي هنري فلمونه جوړېږي، چې د مومبې په ښار کې يې زیاتره فلمونه جوړېږي او نړۍ ته وړاندې کېږي، ځکه چې د هندي فلمونو مينه وال په ټوله نړۍ کې مېشت دي او د هندوستان سینمايي صنعت وسمهال د باليوډ (Bollywood) په نامه يادېږي.

د سینما هنر په وده کې ډېر پړاونه تېر شوي دي، چې وروسته له (slapstick) يانې ښوېدلو، لوېدلو او يا داسې نورو کوميدي حرکتونو تر سره کول چې ليدونکي ته په زړه پورې وي لکه د چارلي چاپلن (Charlie Chaplin) بې غږه

فلمونه چې تر ننه د خلکو خوښېږي او بله پېښه د فلم سینخرونیزېشن (synchronisation) یانې د انځور او غږ دواړو غبرګه خوځېدنه وه، نو دغو پېښو د سینما هنر نور هم پیاوړی کړ او د لیدو، پوهېدلو او خوښې وړ یې وګرځاوه.

باید یاده شي، چې سینمائي هنر د لوبغاړو له څېرې، ښایست او هنري استعداد سره هم نېغ په نېغه تړاو لري. د سینما په هنر کې د ماریلین مانرو (Marilyn Manroe)، سیلوېستر ستالون (Sylvester Stallone) چې مور یې د رامبو په نامه پېژنو، عمر شریف (Umar Sharif)، دلیپ کومار، امیتاچن، هماملاني، ریکا، کترینا کیف، سلمان خان، شاروخ خان او داسې نورو ستوریو چې د سینمائي هنر په پرمختګ او شهرت کې یې غوره رول لوبولی یادول به یې ځایه نه وي او د پوهنیزو فلمونو په برخه کې د نښال جیوګرافیک د کمپني او د دیسکوري د کمپني له نومونو نه نه شو تېرېدلی، ځکه چې ډېر پوهنیز فلمونه یې نړۍ ته وړاندې کړي دي. ښه به وي چې یوه ورځ زموږ هنرمندان هم په نړیواله کچه لکه د نړۍ نور ستوري د ځلانده ستوریو په بڼه وځلېږي.

په یوویشتمه پېړۍ کې د سینما په هنر کې کمپیوټري امکانات رامنځ ته شول چې په پرېمانه پیمانې د فلم جوړولو په ترڅ کې کارول کېږي او د دغه تخنیک په مرسته مور کولی شو، چې د بشر ارکایزم راژوندی کړو او هغه پېښې رامنځ ته کړو چې په عادي حالت کې نا ممکنې وي لکه په نړۍ کې د دینازوروس د ژوند پېر یا دوران چې د فلم په بڼه جوړ شوی دی. له بل پلوه نن سبا د بیدیموسیونال (Bidimensional) تر څنګ تریډیموسیونال (Three-dimensional) انځورونه هم جوړېږي، چې انسان ته پېښه په واقعي بڼه ورښيي او دغه تخنیک د فلم د هنر یوه نوي پاڼه پرانیستی ده.

د سینما په هنر کې افغاني سینماتوګرافانو هم خپلې هلې ځلې کړې دي او په سلهاوو فلمونو یې ټولني ته وړاندې کړي دي. د افغاني سینما یو له لومړنیو فلمونو څخه د «غلام عشق» په نامه یادېده او تورو سپین جوړ شوی ؤ، خو ځینې بیا د «مانند عقاب» افغاني فلم لومړنی فلم ګڼي. له بده مرغه باید یاده شي چې د افغاني سینما په هنر کې د پښتو ژبې فلمونه د ګوتو په شمار دي، چې د ښاغلي واحد نظري ځینې فلمونه لکه: د ګوندي زوی چې ښاغلي ممنون مقصودي غوره رول پکې لوبولی دی، ارمان، هجرت او داسې نور د یادوني وړ دي. د پام وړ ده چې په افغانستان کې او له افغانستانه بهر نور ګڼشمېر سینمائي هنر مخکښو لکه انجینیز لطیف، صدیق برمک، او داسې نورو هم د افغاني سینما په برخه کې خپلې هلې ځلې کړي دي، چې دغو افغاني فلمونو په افغاني ټولنه کې خپل زغرده ټولنیز اغېز پرې اېښی دی، خو بیا هم د افغاني سینما هنر لیا د ماشومتوب په پړاو کې دی لیا پخېدو ته نه دی رسېدلی.

نن سبا نوي ځوانان د سینمائي هنر په برخه کې په عصري سینماتوګرافي روزل شوي دي او مسلکي زده کړې یې تر سره کړې دي، چې د افغان ولس سترګې هم دغه د سینما په هنر کې ځانګړه ځوانانو ته دي. له نېکه مرغه د سینمائي هنر یوه ښه روزل شوي ډله دلته په نیدرلنډ کې اوسي او د سینمائي هنر په برخه کې د خپلو هېوادوالو لپاره خدمت کوي، چې نن یې مور د یو نوي افغاني فلم «غلطه لاره» د پرانیستني په غونډه کې ګډون کړی دی او د هغوی د دغه شهکار په کتلو ویاړو او د قدر په سترګه ورته ګورو.

په نیدرلنډ کې افغاني کولتوري ټولنه په دې ویاړي چې زموږ ځوانو ځانګړو سینماتوګرافانو د سینما په هنر کې بیا یو نوی افغاني فلم «غلطه لاره» یا «Wrong Path» په لوره کچه جوړ کړی دی او خپلو افغانانو ته یې نندارې ته وړاندې کړی دی او په بهر کې یې د افغان سینمائي هنر دودونه، استعدادونه او لوېدیځ کولتوري ارزښتونه د فلمي کامرې په سترګه د نړۍ نورو وګړو ته ورسېدلي دي او په نړیواله هنري پانګه کې یې د افغان ولس د کولتوري ارزښتونو لمنه نوره هم درنه کړې او نوره یې هم خوروي. دغه افغاني فلم د یو شمېر ځوانو افغانانو د څو کلونو د زیار او منت پایله ده چې مور یې ستایو او د افغاني کولتور په وده کې یې یو نېکمرغه ګام ګڼو.

تاسو ته څرګنده ده، چې نن سبا په افغانستان کې ۳۶ ټلويزیوني مرکزونه خپلې خپروني خپروي او ګڼشمېر ویديو کلیپونه او سینماوي فعاله دي، خو له بده مرغه باید یاده شي، چې افغاني انځوریزې رسنۍ په پرديو خپرونو او فلمونو ډکې دي، چې د پرديو کولتوري یرغل ته یې زمینه مساعده کړې ده. په نیدرلنډ کې افغاني کولتوري ټولنه په دې آند ده، چې زموږ د

عنعنوي فلمونو په جوړولو او خپرولو مور کولی شوچې خپله افغاني ټولنه د بهرني کولتوري يرغلونو نه وساتو او د افغاني هويت په ذهنيت کې جوت گامونه پورته کړو. په پای کې بيا هم له خپلو دغو درنو د سينمايي هنر ځانگړو هو افغانانو څخه مننه کوو او هغوی ته د نورور بریاوو په هیله یو.

په درنښت

په نيدرلند کې افغاني کولتوري ټولنه

www.acvn.nl

acvn.nl@hotmail.com

